

## हनुमान् चालीसा

### दोहा

श्री गुरु चरण सरोज रज निजमन मुकुर सुधारि ।  
 वरणौ रघुवर विमलयश जो दायक फलचारि ॥  
 बुद्धिहीन तनुजानिकै सुमिरौ पवन कुमार ।  
 बल बुद्धि विद्या देहु मोहि हरहु कलेश विकार ॥

### ध्यानम्

गोष्पदीकृत वाराशिं मशकीकृत राक्षसम् ।  
 रामायण महामाला रत्नं वन्दे अनिलात्मजम् ॥  
 यत्र यत्र रघुनाथ कीर्तनं तत्र तत्र कृतमस्तकाऽजलिम् ।  
 भाष्पवारि परिपूर्ण लोचनं मारुति नमत राक्षसान्तकम् ॥

### चौपाई

जय हनुमान जान गुण सागर ।  
 जय कपीश तिहु लोक उजागर ॥ 1 ॥

रामदूत अतुलित बलधामा ।  
 अञ्जनि पुत्र पवनसुत नामा ॥ 2 ॥

महावीर विक्रम बजरङ्गी ।  
 कुमति निवार सुमति के सङ्गी ॥ 3 ॥

कञ्चन वरण विराज सुवेशा ।  
कानन कुण्डल कुञ्चित केशा ॥ 4 ॥

हाथवज्र औ ध्वजा विराजै ।  
कान्थे मूङ्ज जनेवू साजै ॥ 5॥

शड्कर सुवन केसरी नन्दन ।  
तेज प्रताप महाजग वन्दन ॥ 6 ॥

विद्यावान गुणी अति चातुर ।  
राम काज करिवे को आतुर ॥ 7 ॥

प्रभु चरित्र सुनिवे को रसिया ।  
रामलखन सीता मन बसिया ॥ 8॥

सूक्ष्म रूपधरि सियहि दिखावा ।  
विकट रूपधरि लड्क जरावा ॥ 9 ॥

भीम रूपधरि असुर संहारे ।  
रामचन्द्र के काज संवारे ॥ 10 ॥

लाय सञ्जीवन लखन जियाये ।  
श्री रघुवीर हरषि उरलाये ॥ 11 ॥

रघुपति कीन्ही बहुत बडायी ।

तुम मम प्रिय भरतहि सम भायी ॥ 12 ॥

सहस वदन तुम्हरो यशगावै ।  
अस कहि श्रीपति कण्ठ लगावै ॥ 13 ॥

सनकादिक ब्रह्मादि मुनीशा ।  
नारद शारद सहित अहीशा ॥ 14 ॥

यम कुबेर दिगपाल जहां ते ।  
कवि कोविद कहि सके कहां ते ॥ 15 ॥

तुम उपकार सुग्रीवहि कीन्हा ।  
राम मिलाय राजपद दीन्हा ॥ 16 ॥

तुम्हरो मन्त्र विभीषण माना ।  
लङ्केश्वर भये सब जग जाना ॥ 17 ॥

युग सहस योजन पर भानू ।  
लील्यो ताहि मधुर फल जानू ॥ 18 ॥

प्रभु मुद्रिका मेलि मुख माही ।  
जलधि लाङ्घि गये अचरज नाही ॥ 19 ॥

दुर्गम काज जगत के जेते ।  
सुगम अनुग्रह तुम्हरे तेते ॥ 20 ॥

राम दुआरे तुम रखवारे ।  
होत न आज्ञा बिनु पैसारे ॥ 21 ॥

सब सुख लहै तुम्हारी शरणा ।  
तुम रक्षक काहूँ को डर ना ॥ 22 ॥

आपन तेज तुम्हारो आपै ।  
तीनों लोक हाङ्क ते काम्पै ॥ 23 ॥

भूत पिशाच निकट नहि आवै ।  
महवीर जब नाम सुनावै ॥ 24 ॥

नासै रोग हरै सब पीरा ।  
जपत निरन्तर हनुमत वीरा ॥ 25 ॥

सङ्कट सें हनुमान छुडावै ।  
मन क्रम वचन ध्यान जो लावै ॥ 26 ॥

सब पर राम तपस्वी राजा ।  
तिनके काज सकल तुम साजा ॥ 27 ॥

और मनोरध जो कोयि लावै ।  
तासु अमित जीवन फल पावै ॥ 28 ॥

चारो युग परिताप तुम्हारा ।  
है परसिद्ध जगत उजियारा ॥ 29 ॥

साधु सन्त के तुम रखवारे ।  
असुर निकन्दन राम दुलारे ॥ 30 ॥

अष्ठसिद्धि नव निधि के दाता ।  
अस वर दीन्ह जानकी माता ॥ 31 ॥

राम रसायन तुम्हारे पासा ।  
साद रहो रघुपति के दासा ॥ 32 ॥

तुम्हरे भजन रामको पावै ।  
जन्म जन्म के दुख बिसरावै ॥ 33 ॥

अन्त काल रघुवर पुरजायी ।  
जहां जन्म हरिभक्त कहायी ॥ 34 ॥

और देवता चित न धरयी ।  
हनुमत सेयि सर्व सुख करयी ॥ 35 ॥

सङ्कट कटै मिटै सब पीरा ।  
जो सुमिरै हनुमत बल वीरा ॥ 36 ॥

जै जै जै हनुमान गोसायी ।

कृपा करो गुरुदेव की नायी ॥ 37 ॥

जो शत वार पाठ कर कोयी ।  
छूटहि बन्दि महा सुख होयी ॥ 38 ॥

जो यह पड़ै हनुमान चालीसा ।  
होय सिद्धि साखी गौरीशा ॥ 39 ॥

तुलसीदास सदा हरि चेरा ।  
कीजै नाथ हृदय मह डेरा ॥ 40 ॥

### दोहा

पवन तनय सङ्कट हरण - मङ्गल मूरति रूप् ।  
राम लखन सीता सहित - हृदय बसहु सुरभूप् ॥  
सियावर रामचन्द्रकी जय । पवनसुत हनुमानकी जय । बोलो भायी  
सब सन्तनकी जय ।